

SC.75-2023 CW25 PW12...odt

(ಆರೋಪಿಯು ನ್ಯಾಯಾಂಗ ಬಂದನದಲ್ಲಿಿದ್ದು, ಆತನನ್ನು ಈ ದಿನ Google meet ನಲ್ಲಿ ವೀಡಿಯೋ ಕಾನ್ಫರೆನ್ಸಿಂಗ್ ಮುಖಾಂತರ ಕಾರಾಗೃಹದಿಂದ ಹಾಜರುಪಡಿಸಲಾಗಿರುತ್ತದೆ. ಸಾಕ್ಷಿಯ ವಿಚಾರಣೆಯನ್ನು ದಾಖಲಿಸುವ ಮೊದಲು ಆರೋಪಿಗೆ ಸಾಕ್ಷಿ ಮಾತನಾಡುವುದು ಸರಿಯಾಗಿ ಕೇಳಿಸುತ್ತಿದೆ ಎಂದು ಖಾತ್ರಿಪಡಿಸಿಕೊಳ್ಳಲಾಯಿತು.)

ದಿನಾಂಕ: 04.03.2026 ರಂದು ಸಾಕ್ಷಿಯನ್ನು ಕರೆಯಿಸಿ ಪ್ರಮಾಣ ವಚನವನ್ನು ಬೋಧಿಸಲಾಯಿತು.

ಪಾಟೀ ಸವಾಲು: ಆರೋಪಿಯ ಪರವಾಗಿ ಶ್ರೀ ಹೆಚ್ ಎಂ ಎಸ್ ವಕೀಲರಿಂದ:-

32. ಕೃತ್ಯ ನಡೆದಿದೆ ಎನ್ನಲಾದ ಸ್ಥಳದ ಅಕ್ಕಪಕ್ಕದಲ್ಲಿ ಅಂಗಡಿ ಮುಗ್ಗಟ್ಟುಗಳು ಮತ್ತು ಮನೆಗಳು ಇವೆ ಎಂದರೆ ಸಾಕ್ಷಿ ಅಲ್ಲಿಂದ ಸ್ವಲ್ಪ ದೂರದಲ್ಲಿ ಅಂಗಡಿಗಳು ಮತ್ತು 2 ರಿಂದ 3 ಮನೆಗಳು ಇವೆ ಎನ್ನುತ್ತಾರೆ. ಸದರಿ ಅಂಗಡಿಯವರನ್ನು ಮತ್ತು ಮನೆಯ ವಾಸಿಗಳನ್ನು ಸ್ಥಳ ಪಂಚನಾಮೆಗೆ ಸಾಕ್ಷಿದಾರರನ್ನಾಗಿ ಕರೆಸಿದ್ದೀರಾ ಎಂದರೆ ಸಾಕ್ಷಿ ಕರೆಸಲು ಪ್ರಯತ್ನಿಸಿದೆನು ಆದರೆ ಅವರು ಸಹಕರಿಸಲು ಮುಂದೆ ಬಂದಿಲ್ಲ ಎನ್ನುತ್ತಾರೆ. ಆ ಬಗ್ಗೆ ನೀವು ನಿಪಿ.2 ರಲ್ಲಿ ನಮೂದು ಮಾಡಿದ್ದೀರಾ ಎಂದರೆ ಸಾಕ್ಷಿ ಇಲ್ಲ ಎನ್ನುತ್ತಾರೆ. ನಿಪಿ.29 ನೋಟೀಸನ್ನು ಪಂಚರಿಗೆ ಎಲ್ಲಿ ಜಾರಿ ಮಾಡಿದ್ದೀರಿ ಎಂದರೆ ಸಾಕ್ಷಿ ಸ್ಥಳದಲ್ಲಿಯೇ ಎನ್ನುತ್ತಾರೆ.

33. ಫ್ರಾಸಾ.4 ಮತ್ತು ಚಾಸಾ.8 ರವರು ಫ್ರಾಸಾ.1 ರವರ ಮಗನ ಸ್ನೇಹಿತರು ಎಂದರೆ ಸರಿ. ನಿಪಿ.2 ಪಂಚನಾಮೆಯ ಕಾಲಕ್ಕೆ ನಕ್ಷೆಯನ್ನು ತಯಾರಿಸಿದ್ದಾಗಿ ಹೇಳಿದ್ದೀರಿ ಅದರ ಪ್ರಕಾರ ಪಿಯಾರ್‌ದಿಯ ಮನೆ ಮತ್ತು ಶೆಡ್ಡು ಅಕ್ಕಪಕ್ಕದಲ್ಲಿ ಇದೆ ಎಂದರೆ ಸಾಕ್ಷಿ

ಅವುಗಳ ಮಧ್ಯೆ 15 ಅಡಿ ಅಂತರವಿದೆ ಎನ್ನುತ್ತಾರೆ. ನಿಪಿ.2 ಪಂಚನಾಮೆಯ ಪ್ರಕಾರ ಮತ್ತು ನೀವು ತಯಾರಿಸಿರುವ ನಕ್ಷೆಯ ಪ್ರಕಾರ ಪ್ರಾಸಾ.1 ರವರ ಮನೆಯ ಮುಂಭಾಗದಲ್ಲಿ ಯಾವುದೇ ಶೆಡ್ಡು ಇಲ್ಲ ಎಂದರೆ ಸಾಕ್ಷಿ ಮನೆಯ ಮುಂದೆ ನೇರವಾಗಿ ಇಲ್ಲ ಆದರೆ ಮನೆಯ ಮುಂದೆ ಉತ್ತರ-ಪಶ್ಚಿಮ ದಿಕ್ಕಿಗೆ 15 ಅಡಿ ಅಂತರದಲ್ಲಿ ಶೆಡ್ಡು ಇತ್ತು ಎನ್ನುತ್ತಾರೆ.

34. ಸ್ಥಳದಲ್ಲಿ ರಕ್ತವನ್ನು ಸಂಗ್ರಹಿಸಿದ್ದಾಗಿ ಹೇಳಿದ್ದೀರಿ ಅದು ಒಣಗಿತ್ತೇ ಅಥವಾ ಅದು ಹಸಿಯಾಗಿತ್ತೇ ಎಂದರೆ ಸಾಕ್ಷಿ ಭಾಗಶಃ ಒಣಗಿತ್ತು ಅದನ್ನು ನಾನು ಕೆರೆದು ಸಂಗ್ರಹಿಸಿ ಒಣಗಿಸಿ ಪ್ಯಾಕ್ ಮಾಡಿ ಸೀಲು ಮಾಡಿದ್ದೇನೆ ಎನ್ನುತ್ತಾರೆ. ನ.ರಾ.ಪುರ-ಬಾಳೆಹೊನ್ನೂರು ರಸ್ತೆಯಲ್ಲಿ ಸದಾ ಕಾಲ ವಾಹನಗಳ ಸಂಚಾರ ಇರುತ್ತದೆ ಎಂದರೆ ಸಾಕ್ಷಿ ಸಂಜೆ ಸಮಯದಲ್ಲಿ ಅಷ್ಟಾಗಿ ಇರುವುದಿಲ್ಲ ಎನ್ನುತ್ತಾರೆ. ನೀವು ಸ್ಥಳಕ್ಕೆ ಭೇಟಿ ನೀಡುವ ಪೂರ್ವದಲ್ಲಿ ಸದರಿ ರಸ್ತೆಯಲ್ಲಿ ಇದ್ದ ರಕ್ತದ ಕಲೆಗಳ ಮೇಲೆ ವಾಹನಗಳ ಓಡಾಟವಾಗಿತ್ತು ಎಂದರೆ ಸರಿಯಲ್ಲ. ರಕ್ತವನ್ನು ಕೆರೆದು ಸಂಗ್ರಹಿಸಿದ ಡಾಂಬರು ರಸ್ತೆಯು ಮಣ್ಣಿನ ರಸ್ತೆಯಿಂದ ಸುಮಾರು 2 ವರೆ ಅಡಿ ದೂರದಲ್ಲಿ ಇತ್ತು.

35. ನೀವು ಸ್ಥಳಕ್ಕೆ ಭೇಟಿ ನೀಡಿದಾಗ ಘಟನೆ ನಡೆದು ಎಷ್ಟು ಕಾಲವಾಗಿತ್ತು ಎಂದರೆ ಸಾಕ್ಷಿ ದಿನಾಂಕ 10.03.2023 ರಂದು ಸಂಜೆ 4.15 ಗಂಟೆ ಸುಮಾರಿಗೆ ಕೃತ್ಯ ನಡೆದಿತ್ತು ನಾನು ದಿನಾಂಕ 11.03.2023 ರಂದು ಬೆಳಿಗ್ಗೆ 8.00 ಗಂಟೆಗೆ ಸ್ಥಳಕ್ಕೆ ಭೇಟಿ ನೀಡಿದ್ದೆನು ಎನ್ನುತ್ತಾರೆ. ನಿಪಿ.3 ಮತ್ತು ನಿಪಿ.4 ಪೋಲೀಸರಲ್ಲಿ ಕಂಡು ಬರುವ ರಸ್ತೆಯಲ್ಲಿ ಎರಡು ವಾಹನಗಳು ಎದುರುಬದರಿಗೆ ಬಂದರೆ ನೀವು ಅದರಲ್ಲಿ ಕೃತ್ಯ ನಡೆದ ಸ್ಥಳ ಎಂದು ಗುರುತು ಮಾಡಿರುವ ಸ್ಥಳದ

ಮೇಲೆ ಒಂದು ವಾಹನ ಹಾದುಹೋಗಬೇಕಾಗುತ್ತದೆ ಎಂದರೆ ಸಾಕ್ಷಿ ಸಾಧ್ಯತೆ ಇದೆ ಆದರೆ ನಾನು ಭೇಟಿ ನೀಡಿದಾಗ ಸ್ಥಳದ ಮೇಲೆ ಯಾವುದೇ ವಾಹನ ಹಾದುಹೋಗಿರಲಿಲ್ಲ, ಸ್ಥಳವನ್ನು ಗುರುತು ಮಾಡಿ ಸಂರಕ್ಷಿಸಲಾಗಿತ್ತು ಎನ್ನುತ್ತಾರೆ. ಸ್ಥಳದಲ್ಲಿ ರಕ್ತದ ಕಲೆಗಳಿದ್ದ ಬಗ್ಗೆ ನೀವು ಪೋಟೋವನ್ನು ತೆಗೆದಿಲ್ಲ ಎಂದರೆ ಸರಿಯಲ್ಲ. ಒಟ್ಟು ಎಷ್ಟು ಗ್ರಾಂ ರಕ್ತದ ಕಲೆಗಳನ್ನು ನೀವು ಕೆರೆದು ಸಂಗ್ರಹಿಸಿದ್ದೀರಿ ಎಂದು ಹೇಳಲಾಗುತ್ತದೆಯೇ ಎಂದರೆ ಸಾಕ್ಷಿ ನಿರ್ದಿಷ್ಟವಾಗಿ ಹೇಳಲಾಗುವುದಿಲ್ಲ, ಎಫ್ ಎಸ್ ಎಲ್ ಪರೀಕ್ಷೆಗೆ ಬೇಕಾಗುವಷ್ಟು ಪ್ರಮಾಣದಲ್ಲಿ ಸಂಗ್ರಹಿಸಿದ್ದೇನೆ ಎನ್ನುತ್ತಾರೆ.

36. ಪ್ರಾಸಾ.1 ರವರು ಗುದ್ದಲಿಯನ್ನು ಹಾಜರುಪಡಿಸಿದ್ದಾಗಿ ಹೇಳಿದ್ದೀರಿ ಅದನ್ನು ಅವರು ಎಲ್ಲಿಂದ ತಂದರು ಎಂದರೆ ಸಾಕ್ಷಿ ಅದು ಶೆಡ್ಡಿನಲ್ಲಿ ಇತ್ತು ಎನ್ನುತ್ತಾರೆ. ಪ್ರಾಸಾ.1 ರವರು ಅದನ್ನು ತೋರಿಸುವ ಪೂರ್ವದಲ್ಲಿ ನೀವು ಅದನ್ನು ನೋಡಿದ್ದೀರಾ ಎಂದರೆ ಸಾಕ್ಷಿ ಇಲ್ಲ ಎನ್ನುತ್ತಾರೆ. ಪ್ರಾಸಾ.1 ರವರು ಸದರಿ ಗುದ್ದಲಿಯನ್ನು ಎಲ್ಲಿಂದ ತಂದರು ಎಂದರೆ ಸಾಕ್ಷಿ ಅದು ಶೆಡ್ಡಿನಲ್ಲಿಯೇ ಬಿದ್ದಿತ್ತು ಅದನ್ನು ಪ್ರಾಸಾ.1 ರವರು ನಮಗೆ ತೋರಿಸಿ ಅದರ ಬಗ್ಗೆ ಮಾಹಿತಿಯನ್ನು ನೀಡಿದರು ಎನ್ನುತ್ತಾರೆ. ಅವರು ಹಾಜರುಪಡಿಸಿದ ಗುದ್ದಲಿಯ ಮೇಲೆ ರಕ್ತದ ಕಲೆಗಳು ಇದ್ದಿದ್ದಾಗಿ ಹೇಳಿದ್ದೀರಿ ಅದರ ಮೇಲೆ ರಕ್ತದ ಕಲೆಗಳು ಇದ್ದ ಬಗ್ಗೆ ನಿರ್ದಿಷ್ಟವಾಗಿ ಪೋಟೋವನ್ನು ತೆಗೆದಿದ್ದೀರಾ ಎಂದರೆ ಸಾಕ್ಷಿ ನಿರ್ದಿಷ್ಟವಾಗಿ ರಕ್ತದ ಕಲೆಗಳ ಬಗ್ಗೆ ಪೋಟೋವನ್ನು ತೆಗೆದಿಲ್ಲ ಆದರೆ ನಿಪಿ.7 ಪೋಟೋದಲ್ಲಿ ಗುದ್ದಲಿ ಮತ್ತು ಅದರ ಮೇಲೆ ರಕ್ತದ ಕಲೆಗಳಿರುವುದು ಕಂಡು ಬರುತ್ತದೆ ಎನ್ನುತ್ತಾರೆ. ನೀವು ಹೇಳಿದಂತೆ ಸದರಿ ಪೋಟೋದಲ್ಲಿ ಮೇಲ್ನೋಟಕ್ಕೆ

ಗುಡ್ಡಲಿಯ ಮೇಲೆ ಯಾವುದೇ ರಕ್ತದ ಕಲೆಗಳು ಕಂಡು ಬರುವುದಿಲ್ಲ ಎಂದರೆ ಸರಿಯಲ್ಲ. ಗುಡ್ಡಲಿಯ ಬ್ಲೇಡಿನ ಮುಂಭಾಗದಲ್ಲಿ ಎಷ್ಟು ಅಳತೆಯಷ್ಟು ರಕ್ತ ಇತ್ತು ಮತ್ತು ಹಿಂಭಾಗದಲ್ಲಿ ಎಷ್ಟು ಅಳತೆಯಷ್ಟು ರಕ್ತ ಇತ್ತು ಎಂದು ಹೇಳಲಾಗುತ್ತದೆಯೇ ಎಂದರೆ ಸಾಕ್ಷಿ ನಾನು ಅದನ್ನು ಮುಟ್ಟಿ ಅಳತೆ ಮಾಡಿಲ್ಲ ಕಾರಣ ಅದನ್ನು ಮುಟ್ಟಿದರೆ ಹಾಳಾಗುತ್ತದೆ ಎಂದು ಅದನ್ನು ಹಾಗೆಯೇ ಪ್ಯಾಕ್ ಮಾಡಿ ಸೀಲು ಮಾಡಿದ್ದೇನೆ ಎನ್ನುತ್ತಾರೆ. ಗುಡ್ಡಲಿ ತುಕ್ಕು ಹಿಡಿದಿತ್ತೇ ಎಂದರೆ ಸಾಕ್ಷಿ ಇಲ್ಲ ಎನ್ನುತ್ತಾರೆ. ಮು.ಮಾ.2 ಗುಡ್ಡಲಿಯ ಬ್ಲೇಡಿನ ಮುಂಭಾಗದಲ್ಲಿ ಮೇಲ್ನೋಟಕ್ಕೆ ಯಾವುದೇ ರಕ್ತದ ಕಲೆಗಳು ಕಂಡು ಬರುತ್ತಿಲ್ಲ ಎಂದರೆ ಸಾಕ್ಷಿ ಈಗ ಮೇಲ್ನೋಟಕ್ಕೆ ಕಂಡು ಬರುತ್ತಿಲ್ಲ ಕಾರಣ ಸುಮಾರು ಸಮಯ ಕಳೆದಿದೆ ಮತ್ತು ಎಫ್ ಎಸ್ ಎಲ್ ವರದಿಯ ಪ್ರಕಾರ ಅದರ ಮೇಲೆ ರಕ್ತದ ಕಲೆಗಳು ಇರುವುದು ಕಂಡು ಬಂದಿದೆ ಎನ್ನುತ್ತಾರೆ. ಸದರಿ ಗುಡ್ಡಲಿಯ ಬ್ಲೇಡಿನ ಹಿಂಭಾಗದಲ್ಲಿ ತುಕ್ಕು ಹಿಡಿದಿರುವುದು ಕಂಡು ಬರುತ್ತದೆ ಎಂದರೆ ಸಾಕ್ಷಿ ಈಗ ಹಿಡಿದಿರಬಹುದು ಆಗ ಇರಲಿಲ್ಲ ಎನ್ನುತ್ತಾರೆ.

37. ಮು.ಮಾ.2 ಗುಡ್ಡಲಿ ಮತ್ತು ನಿಪಿ.2 ಪಂಚನಾಮೆಯ ಕಾಲಕ್ಕೆ ಅಮಾನತುಪಡಿಸಿಕೊಂಡ ಇತರೆ ವಸ್ತುಗಳನ್ನು ದಿನಾಂಕ 11.03.2023 ರಂದು ಮಾಲುಪಟ್ಟಿಗೆ ಅಳವಡಿಸಿಕೊಂಡು ಅದನ್ನು ದಿನಾಂಕ 13.03.2023 ರಂದು ನ್ಯಾಯಾಲಯಕ್ಕೆ ನಿವೇದಿಸಿಕೊಂಡಿರುತ್ತೇನೆ. ನಿಪಿ.2 ಪಂಚನಾಮೆಯ ಕಾಲಕ್ಕೆ ಮು.ಮಾ.2 ಗುಡ್ಡಲಿಯನ್ನು ಬಿಳಿಯ ಬಟ್ಟೆಯಲ್ಲಿ ಪ್ಯಾಕ್ ಮಾಡಿದ್ದಾಗಿ ಹೇಳಿದ್ದೀರಿ ಸದರಿ ಬಟ್ಟೆ ಈಗ ಗುಡ್ಡಲಿಯ ಮೇಲೆ

ಕಂಡು ಬರುತ್ತಿರುವ ಬಟ್ಟೆಯೇ ಎಂದು ಕೇಳಿದಾಗ ಸಾಕ್ಷಿ ಹೌದು ಎನ್ನುತ್ತಾರೆ. ಸದರಿ ಬಟ್ಟೆಯ ಮೇಲೆ ಎಲ್ಲಿಯೂ ಸಹ ರಕ್ತದ ಕಲೆಗಳಾಗಿರುವುದು ಕಂಡು ಬರುತ್ತಿಲ್ಲ ಎಂದರೆ ಸಾಕ್ಷಿ ಗುದ್ದಲಿಯ ಮೇಲಿದ್ದ ರಕ್ತದ ಕಲೆಗಳನ್ನು ಸಂಗ್ರಹಿಸುವ ಸಲುವಾಗಿ ಅದನ್ನು ಒಣಗಿಸಿ ನಂತರ ಪ್ಯಾಕ್ ಮಾಡಲಾಗಿದೆ ಹಾಗಾಗಿ ಅದರ ಮೇಲೆ ಯಾವುದೇ ಕಲೆಗಳು ಕಂಡು ಬರುವುದಿಲ್ಲ ಎನ್ನುತ್ತಾರೆ.

38. ಕುಡುಗೋಲು ಮತ್ತು ಗುದ್ದಲಿ ಬೇರೆ ಬೇರೆ ಆಯುಧಗಳು ಎಂದರೆ ಸಾಕ್ಷಿ ಆ ಬಗ್ಗೆ ನನಗೆ ಗೊತ್ತಿಲ್ಲ ಸಾಮಾನ್ಯವಾಗಿ ಕೆಲವು ಪ್ರಾಂತ್ಯಗಳಲ್ಲಿ ಗುದ್ದಲಿಯನ್ನು ಕುಡ್ಲು ಅಥವಾ ಕುಡುಗೋಲು ಎಂದೂ ಹೇಳುವ ಪದ್ಧತಿ ಇದೆ ಎನ್ನುತ್ತಾರೆ. ನ್ಯಾಯಾಧೀಶರು ಸಿ ಆರ್ ಪಿ ಸಿ ಕಲಂ 164 ರಡಿಯಲ್ಲಿ ದಾಖಲಿಸಿದ್ದ ಪ್ರಾಸಾ.1 ರವರ ಹೇಳಿಕೆಯನ್ನು ನಾನು ಪಡೆದು ಪರಿಶೀಲಿಸಿದ್ದೇನೆ. ಪ್ರಾಸಾ.1 ರವರು ಸದರಿ ಹೇಳಿಕೆಯಲ್ಲಿ ಆರೋಪಿ ಕುಡ್ಲಿನಿಂದ ಕೊಚ್ಚುತ್ತಿದ್ದನು ಎಂದು ಹೇಳಿದ್ದು ಆ ಬಗ್ಗೆ ನೀವು ಪ್ರಾಸಾ.1 ರವರನ್ನು ವಿಚಾರಿಸಿದ್ದೀರಾ ಎಂದರೆ ಸಾಕ್ಷಿ ಹೌದು ಆ ಬಗ್ಗೆ ಅವರನ್ನು ವಿಚಾರಿಸಿ ಅವರ ಮರು ಹೇಳಿಕೆಯನ್ನು ಪಡೆದಿದ್ದೇನೆ ಅದರಲ್ಲಿ ಆಕೆ ನಮ್ಮ ಕಡೆಯಲ್ಲಿ ಗುದ್ದಲಿ ಮತ್ತು ಕುಡ್ಲಿ ಎಂದು ಹೇಳಿದರೆ ಒಂದೇ ಆಗಿರುತ್ತದೆ ಎಂದು ತಿಳಿಸಿದ್ದಾರೆ ಎನ್ನುತ್ತಾರೆ. ಸಾಕ್ಷಿ ಮುಂದುವರೆದು ಪ್ರಾಸಾ.1 ರವರು ಮೂಲತಃ ತುಳು ಭಾಷಿಗರು, ನಾನೂ ಸಹ ತುಳು ಭಾಷಿಗನು, ನಮ್ಮ ತುಳು ಭಾಷೆಯಲ್ಲಿ ಕುಡ್ಲು ಮತ್ತು ಗುದ್ದಲಿಯ ಹೆಸರುಗಳನ್ನು ಒಂದೇ ಆಯುಧಕ್ಕೆ interchangeably ಬಳಸಲಾಗುತ್ತದೆ ಎನ್ನುತ್ತಾರೆ. ಕುಡ್ಲನ್ನು ಗಿಡವನ್ನು ಕಸಿ ಮಾಡಲು ಮತ್ತು ಕೊನೆಯನ್ನು ಕಡಿಯಲು ಮಾತ್ರ ಬಳಸಲಾಗುತ್ತದೆ ಎಂದರೆ ಸಾಕ್ಷಿ ಬೇರೆ ಸಣ್ಣ ಪುಟ್ಟ

ಕೃಷಿ ಚಟುವಟಿಕೆಗೂ ಬಳಸಲಾಗುತ್ತದೆ ಎನ್ನುತ್ತಾರೆ. ಗುದ್ದಲಿಯನ್ನು ಕೇವಲ ಮಣ್ಣು ಅಗೆಯುವ ಮತ್ತು ಮುಚ್ಚುವ ಕೆಲಸಕ್ಕೆ ಬಳಸಲಾಗುತ್ತದೆ ಎಂದರೆ ಸಾಕ್ಷಿ ಬೇರೆ ಕೆಲಸಗಳಿಗೂ ಬಳಸಬಹುದು ಎನ್ನುತ್ತಾರೆ. ಮು.ಮಾ.2 ಗುದ್ದಲಿ sharp edged weapon ಅಲ್ಲ ಎಂದರೆ ಸರಿ.

39. ಶವ ಪಂಚನಾಮೆಯ ಪಂಚರಿಗೆ ನೋಟೀಸನ್ನು ಎಲ್ಲಿ ಕೊಟ್ಟಿರಿ ಎಂದರೆ ಸಾಕ್ಷಿ ವೆನ್ ಲಾಕ್ ಆಸ್ಪತ್ರೆಯಲ್ಲಿ ಎನ್ನುತ್ತಾರೆ. ಪ್ರಾಸಾ.1 ರವರು ಸಿ ಆರ್ ಪಿ ಸಿ ಕಲಂ 164 ರಡಿಯಲ್ಲಿ ಹೇಳಿಕೆಯನ್ನು ನೀಡಿದ ಎಷ್ಟು ದಿನಗಳ ಬಳಿಕ ಅವರ ಮರು ಹೇಳಿಕೆಯನ್ನು ಪಡೆದು ಕೊಂಡಿದ್ದೀರಿ ಎಂದರೆ ಸಾಕ್ಷಿ ದಿನಾಂಕ 18.03.2023 ರಂದು ಪ್ರಾಸಾ.1 ರವರು ಸಿ ಆರ್ ಪಿ ಸಿ ಕಲಂ 164 ರಡಿಯಲ್ಲಿ ಹೇಳಿಕೆಯನ್ನು ನೀಡಿದ್ದು, ಮಾರನೇ ದಿನ ಅಂದರೆ ದಿನಾಂಕ 19.03.2023 ರಂದು ನಾನು ಅವರ ಮರು ಹೇಳಿಕೆಯನ್ನು ಪಡೆದುಕೊಂಡಿದ್ದೇನೆ ಎನ್ನುತ್ತಾರೆ.

40. ಪ್ರಾಸಾ.6 ರವರಿಂದ ಪ್ರಾಸಾ.1 ರವರ ಮನೆಗೆ ಸಂಬಂಧಿಸಿದ ದಾಖಲೆಗಳನ್ನು ಪಡೆದಿದ್ದೇನೆ, ಅದರ ಪ್ರಕಾರ ಸದರಿ ಮನೆಯು ನೀಲಯ್ಯ ಪೂಜಾರಿ ಎಂಬುವವರ ಹೆಸರಿನಲ್ಲಿ ದಾಖಲಾಗಿರುತ್ತದೆ. ಸದರಿ ಮನೆಗೆ ಸಂಬಂಧಿಸಿದ ಮೂಲ ದಾಖಲೆಗಳನ್ನು ಪಡೆದುಕೊಂಡಿದ್ದೀರಾ ಎಂದರೆ ಸಾಕ್ಷಿ ಇಲ್ಲ ಎನ್ನುತ್ತಾರೆ.

41. ಆರೋಪಿ ತಾನು ಧರಿಸಿದ್ದ ಬಟ್ಟೆಗಳನ್ನು ಜೈಲಿನಲ್ಲಿ ತೊಳೆದಿದ್ದಾಗಿ ತಿಳಿಸಿದನು ಎಂದು ಹೇಳಿದ್ದೀರಿ ಯಾವ ದಿನಾಂಕದಂದು ತೊಳೆದಿದ್ದಾಗಿ ನಿಮಗೆ ತಿಳಿದುಬಂದಿದೆ ಎಂದರೆ ಸಾಕ್ಷಿ ಅದು ಆರೋಪಿಗೆ ನೆನಪಿರಲಿಲ್ಲ ಎನ್ನುತ್ತಾರೆ. ಆರೋಪಿ ಹಾಜರುಪಡಿಸಿದ

ಬಟ್ಟೆಗಳ ಮೇಲೆ ಮೇಲ್ನೋಟಕ್ಕೆ ರಕ್ತದ ಕಲೆಗಳು ಕಂಡು ಬಂದಿರಲಿಲ್ಲ ಆದರೆ ಎಫ್ ಎಸ್ ಎಲ್ ವರದಿಯಲ್ಲಿ ಅವುಗಳ ಮೇಲೆ ರಕ್ತದ ಕಲೆಗಳು ಕಂಡು ಬಂದಿದೆ. ನಿಪಿ.21 ಪಂಚನಾಮೆಯನ್ನು ಜರುಗಿಸಲಾಗಿದೆ ಎಂದು ಹೇಳಲಾದ ಸಮಯವನ್ನು ತಿದ್ದಲಾಗಿದೆ ಎಂದರೆ ಸರಿ. ಸಾಕ್ಷಿ ಮುಂದುವರೆದು ಟೈಪ್ ಮಾಡುವಾಗ ಸಮಯ ಸರಿಯಾಗಿ ಟೈಪ್ ಆಗಿರಲಿಲ್ಲ ಹಾಗಾಗಿ ಅದನ್ನು ನಾನು ಕೈಯಲ್ಲಿ ತಿದ್ದಿದ್ದೇನೆ ಎನ್ನುತ್ತಾರೆ. ನೀವು ಅದನ್ನು ತಿದ್ದಿದ್ದ ಬಗ್ಗೆ ನಿಮ್ಮ ಸಹಿ ಮಾಡಿಲ್ಲ ಎಂದರೆ ಸಾಕ್ಷಿ ಸಹಿ ಮಾಡಲು ಮರೆತಿದ್ದೇನೆ ಆದರೆ ಪಂಚರ ಸಮಕ್ಷಮವೇ ಸದರಿ ತಿದ್ದುಪಡಿಯನ್ನು ಮಾಡಿ ನಂತರ ಸಹಿ ಮಾಡಿದ್ದೇನೆ ಎನ್ನುತ್ತಾರೆ.

42. ಫ್ರಾಸಾ.3 ಮತ್ತು ಫ್ರಾಸಾ.4 ರವರು ಫ್ರಾಸಾ.1 ರವರ ಮಗನ ಸ್ನೇಹಿತರು ಎಂದರೆ ಸರಿ. ಅವರು ಫ್ರಾಸಾ.1 ರವರ ಮಗನ ಸ್ನೇಹಿತರು ಎಂದು ನಿಮಗೆ ತಿಳಿದಿದ್ದರೂ ಕೂಡ ಸ್ಥಳಿಯರನ್ನು ಹೊರತುಪಡಿಸಿ ಫ್ರಾಸಾ.1 ರವರಿಗೆ ಸಹಾಯ ಮಾಡಲು ನೀವು ಅವರನ್ನೇ ಸಾಕ್ಷಿದಾರರನ್ನಾಗಿ ಕರೆಸಿದ್ದೀರಿ ಎಂದರೆ ಸರಿಯಲ್ಲ.

43. ದಿ: 21-03-2023 ರಂದು ನೀವು ಆರೋಪಿಯನ್ನು ವಿಚಾರಿಸಿದ್ದಾಗಿ ಆತ ನಿಮಗೆ ನಿಪಿ.49 ರಂತೆ ಸ್ವಚ್ಛಾ ಹೇಳಿಕೆಯನ್ನು ನೀಡಿದ್ದಾಗಿ ಅದರಲ್ಲಿ ಆತ "ಈಗ ನೀವು ಬಂದರೆ ನಾನು ಬಂದು ವಾಸವಿದ್ದ ನನ್ನ ತಂಗಿಯ ಮನೆ, ರವಿರವರನ್ನು ಕೊಲೆ ಮಾಡಲು ಗುಡ್ಡಲಿ ಎತ್ತಿಕೊಂಡ ಸ್ಥಳ, ನಾನು ರವಿರವರನ್ನು ಗುಡ್ಡಲಿಯಿಂದ ಕಡಿದು ಕೊಲೆ ಮಾಡಿದ ಸ್ಥಳ ನಂತರ ಗುಡ್ಡಲಿಯನ್ನು ಬಿಸಾಡಿದ್ದ ಸ್ಥಳವನ್ನು ತೋರಿಸುತ್ತೇನೆ" ಎಂದು ನುಡಿದನು ಎಂದು ನೀವು ಹೇಳಿರುವುದು ಸುಳ್ಳು ಎಂದರೆ ಸರಿಯಲ್ಲ. ಮು.ಮಾ.3 ಮತ್ತು

ಮು.ಮಾ.4 ಬಟ್ಟೆಗಳನ್ನು ಈ ಪ್ರಕರಣಕ್ಕಾಗಿ ಸೃಷ್ಟಿಸಿ ಹಾಜರು ಮಾಡಲಾಗಿದೆ ಎಂದರೆ ಸರಿಯಲ್ಲ.

44. ಫ್ರಾಸಾ.4 ರವರು ಪ್ರತ್ಯಕ್ಷ ಸಾಕ್ಷಿಯಲ್ಲ ಎಂದರೆ ಸರಿ. ಫ್ರಾಸಾ.4 ರವರು ನಿಮಗೆ ನೀಡಿದ್ದಾರೆ ಎಂದು ಹೇಳಲಾದ ಹೇಳಿಕೆಯಲ್ಲಿ ತಾನು ಸ್ಥಳಕ್ಕೆ ಹೋದಾಗ ಆರೋಪಿ ಫ್ರಾಸಾ.1 ರವರ ಮನೆಯ ಮುಂದೆ ತನ್ನ ಕೈಯಲ್ಲಿ ಗುದ್ದಲಿಯನ್ನು ಹಿಡಿದುಕೊಂಡು ನಿಂತಿದ್ದನು ಎಂದು ತಿಳಿಸಿದ್ದಾರೆಯೇ ಎಂದರೆ ಸಾಕ್ಷಿ ಹೌದು ಎನ್ನುತ್ತಾರೆ. ಆರೋಪಿ ಶೆಡ್ಡಿನಲ್ಲಿ ಗುದ್ದಲಿ ಇದ್ದ ಸ್ಥಳವನ್ನು ಮತ್ತು ಕೃತ್ಯವೆಸಗಿದ ಬಳಿಕ ತಾನು ಅದನ್ನು ಬಿಸಾಡಿದ್ದ ಸ್ಥಳವನ್ನು ತೋರಿಸಿದನು. ಎರಡೂ ಸ್ಥಳಗಳು ಒಂದೇ ಎಂದರೆ ಸಾಕ್ಷಿ ಎರಡೂ ಸ್ಥಳಗಳು ಶೆಡ್ಡಿನಲ್ಲಿ ಇತ್ತು ಆದರೆ ಅವುಗಳ ಮಧ್ಯೆ ಅಂತರವಿತ್ತು ಎನ್ನುತ್ತಾರೆ. ಫ್ರಾಸಾ.1 ರವರ ಮನೆಯ ಅಕ್ಕ ಪಕ್ಕದಲ್ಲಿ ಯಾವುದೇ ಮನೆಗಳು ಮತ್ತು ಅಂಗಡಿಗಳು ಇರಲಿಲ್ಲ ಆದರೆ ಅಂದಾಜು 50 ರಿಂದ 60 ಅಡಿ ದೂರದಲ್ಲಿ ಎರಡು ಮನೆಗಳು ಇದ್ದವು, ಅಂಗಡಿ ಅಲ್ಲಿಂದ ಸುಮಾರು ದೂರದಲ್ಲಿ ಇದ್ದವು ಎನ್ನುತ್ತಾರೆ.

45. ಫ್ರಾಸಾ.3 ಮತ್ತು ಫ್ರಾಸಾ.4 ರವರು ಫ್ರಾಸಾ.1 ರವರ ಮನೆಯ ಅಕ್ಕಪಕ್ಕದವರಲ್ಲ ಎಂದರೆ ಸರಿ. ನಿಪಿ.24 ಪಂಚನಾಮೆಯ ಪಂಚರಾದ ಫ್ರಾಸಾ.3 ಮತ್ತು ಫ್ರಾಸಾ.4 ರವರಿಗೆ ಎಲ್ಲಿ ನೋಟೀಸನ್ನು ಜಾರಿ ಮಾಡಿದ್ದೀರಿ ಎಂದರೆ ಸಾಕ್ಷಿ ಅವರನ್ನು ತಾಣೆಗೆ ಬರಮಾಡಿಕೊಂಡು ತಾಣೆಯಲ್ಲಿ ಅವರಿಗೆ ನೋಟೀಸನ್ನು ಜಾರಿ ಮಾಡಿದ್ದೇನೆ ಎನ್ನುತ್ತಾರೆ. ಅವರ ಸಮಕ್ಷಮ ನಿಪಿ.21 ರಂತೆ ಪಂಚನಾಮೆಯನ್ನು ಜರುಗಿಸಿದ ಬಳಿಕ ಅವರನ್ನೇ ನಿಪಿ.24 ಪಂಚನಾಮೆಗೆ ಪಂಚರಾಗಿ ಕರೆದುಕೊಂಡು ಹೋಗಿದ್ದೇನೆ.

46. ಕೃತ್ಯಕ್ಕೆ ಬಳಸಲಾದ ಆಯುಧವನ್ನು ಮರಣೋತ್ತರ ಪರಿಶ್ಲೇಷಣೆ ನಡೆಸಿದ್ದ ವೈದ್ಯರಾದ ಫ್ರಾಸಾ.5 ರವರಿಗೆ ಕಳುಹಿಸಿಕೊಟ್ಟು ಅವರು ಮರಣೋತ್ತರ ಪರಿಶ್ಲೇಷಣೆಯಲ್ಲಿ ತಿಳಿಸಿರುವ ಗಾಯಗಳು ಸದರಿ ಆಯುಧದಿಂದ ಆಗುವ ಸಾಧ್ಯತೆಯ ಬಗ್ಗೆ ವರದಿ ನೀಡುವಂತೆ ಕೋರಲು ಮನವಿಯನ್ನು ತಯಾರಿಸಿದ್ದೆನು ಎಂದು ಹೇಳಿದ್ದೀರಿ ಅದನ್ನು ನೀವು ಯಾವ ದಿನಾಂಕದಂದು ತಯಾರಿಸಿದ್ದೀರಿ ಎಂದರೆ ಸಾಕ್ಷಿ ದಿನಾಂಕ 02.06.2023 ರಂದು ತಯಾರಿಸಿದ್ದೆನು ಆದರೆ ಕಳುಹಿಸಿಕೊಡಲಿಲ್ಲ ಕಾರಣ ಅಷ್ಟೊತ್ತಿಗಾಗಲೇ ಫ್ರಾಸಾ.5 ರವರು ಲಕ್ಷದ್ವೀಪಕ್ಕೆ ವರ್ಗಾವಣೆಗೊಂಡಿದ್ದರು ಎನ್ನುತ್ತಾರೆ. ಆ ಬಗ್ಗೆ ನೀವು ನಿಮ್ಮ ಅಂತಿಮ ವರದಿಯಲ್ಲಿ ನಮೂದು ಮಾಡಿದ್ದೀರಾ ಎಂದರೆ ಸಾಕ್ಷಿ ಇಲ್ಲ ಎನ್ನುತ್ತಾರೆ. ನೀವು ತಯಾರಿಸಿದ್ದೀರಿ ಎಂದು ಹೇಳಲಾದ ಮನವಿಯನ್ನು ನಿಮ್ಮ ಅಂತಿಮ ವರದಿಯೊಂದಿಗೆ ನ್ಯಾಯಾಲಯಕ್ಕೆ ಸಲ್ಲಿಸಿದ್ದೀರಾ ಎಂದರೆ ಸಾಕ್ಷಿ ಅದನ್ನು ಸಾಕ್ಷಿದಾರರಿಗೆ ಜಾರಿ ಮಾಡದ ಕಾರಣ ಸಲ್ಲಿಸಿಲ್ಲ ಎನ್ನುತ್ತಾರೆ. ಸಾಕ್ಷಿ ಸದರಿ ಮನವಿ ನಮ್ಮ ಕಡತದಲ್ಲಿ ಇದೆ ಎಂದು ನ್ಯಾಯಾಲಯಕ್ಕೆ ತೋರಿಸಿರುತ್ತಾರೆ. ಆ ಬಗ್ಗೆ ನೀವು ಸಾಕ್ಷಿ ನುಡಿದಿರುವುದು ಸುಳ್ಳು ಎಂದರೆ ಸರಿಯಲ್ಲ. ನ್ಯಾಯಾಲಯದಲ್ಲಿ ವೈದ್ಯರ ವಿಚಾರಣೆ ಮುಗಿದ ಬಳಿಕ ನೀವು ಆ ಬಗ್ಗೆ ಸುಳ್ಳು ಕತೆಯನ್ನು ಸೃಷ್ಟಿಸಿ ಸುಳ್ಳು ಮನವಿಯನ್ನು ತಯಾರಿಸಿದ್ದೀರಿ ಎಂದರೆ ಸರಿಯಲ್ಲ.

47. ಫ್ರಾಸಾ.5 ರವರು ತಮ್ಮ ಅಭಿಪ್ರಾಯವನ್ನು ನ್ಯಾಯಾಲಯದಲ್ಲಿ ಸಾಕ್ಷಿ ನುಡಿಯುವ ಕಾಲಕ್ಕೆ ತಿಳಿಸುವುದಾಗಿ ನನಗೆ ದೂರವಾಣಿ ಮೂಲಕ ತಿಳಿಸಿದ್ದರು ಎಂದು ಹೇಳಿದ್ದೀರಿ ಆ ಬಗ್ಗೆ ಯಾವುದಾದರೂ ದಾಖಲೆಯನ್ನು ಹಾಜರುಪಡಿಸಿದ್ದೀರಾ ಎಂದರೆ ಸಾಕ್ಷಿ ಆ ಬಗ್ಗೆ

ದೂರವಾಣಿಯಲ್ಲಿ ಸಂಭಾಷಣೆ ನಡೆದಿದ್ದು ದಾಖಲೆಯನ್ನು ಹಾಜರುಪಡಿಸಿಲ್ಲ ಎನ್ನುತ್ತಾರೆ.

48. ಪ್ರಾಸಾ.1 ರವರು ಸಿ ಆರ್ ಪಿ ಸಿ ಕಲಂ 164 ರಡಿಯಲ್ಲಿ ನೀಡಿದ್ದಾರೆ ಎಂದು ಹೇಳಲಾದ ನಿಪಿ.45 ಹೇಳಿಕೆಯಲ್ಲಿ ಆರೋಪಿ ಕುಡ್ಲಿನಿಂದ ಕೊಚ್ಚುತ್ತಿದ್ದನು ಎಂದು ತಿಳಿಸಿದ್ದಾರೆ ಎಂದರೆ ಸರಿ.

49. ದಿನಾಂಕ 11.03.2023 ರಂದು ನೀವು ಸ್ಥಳಕ್ಕೆ ಭೇಟಿ ನೀಡಿದ್ದಾಗಿ, ನಿಪಿ.29 ರಂತೆ ನೋಟೀಸನ್ನು ನಿಪಿ.29 ರಂತೆ ಪ್ರಾಸಾ.4 ಮತ್ತು ಚಾಸಾ.8 ರವರಿಗೆ ಜಾರಿ ಮಾಡಿ ಅವರನ್ನು ಪಂಚರನ್ನಾಗಿ ಬರಮಾಡಿಕೊಂಡಿದ್ದಾಗಿ, ಪ್ರಾಸಾ.1 ರವರು ಸ್ಥಳವನ್ನು ತೋರಿಸಿದ್ದಾಗಿ ಸದರಿ ಸ್ಥಳದಲ್ಲಿ ನಿಪಿ.2 ರಂತೆ ಪಂಚನಾಮೆಯನ್ನು ಜರುಗಿಸಿದ್ದಾಗಿ, ಕಚ್ಚಾ ನಕ್ಷೆಯನ್ನು ತಯಾರಿಸಿದ್ದಾಗಿ, ನಿಪಿ.3 ರಿಂದ ನಿಪಿ.8 ಮತ್ತು ನಿಪಿ.30 ಫೋಟೋಗಳನ್ನು ತೆಗೆಸಿದ್ದಾಗಿ, ಮು.ಮಾ.1 ಮತ್ತು ಮು.ಮಾ.2 ಅನ್ನು ಅಮಾನತುಪಡಿಸಿಕೊಂಡಿದ್ದಾಗಿ, ಅವುಗಳನ್ನು ನಿಪಿ.45 ಮಾಲುಪಟ್ಟಿಗೆ ಅಳವಡಿಸಿ ನ್ಯಾಯಾಲಯಕ್ಕೆ ಸಲ್ಲಿಸಿಕೊಂಡಿದ್ದಾಗಿ ಹೇಳಿರುವುದು ಸುಳ್ಳು ಎಂದರೆ ಸರಿಯಲ್ಲ.

50. ಅದೇ ದಿನ ನೀವು ಮಂಗಳೂರಿನ ವೆನ್ ಲಾಕ್ ಆಸ್ಪತ್ರೆಗೆ ಭೇಟಿ ನೀಡಿದ್ದಾಗಿ ಪ್ರಾಸಾ.3, ಚಾಸಾ.3 ಮತ್ತು ಚಾಸಾ.4 ರವರಿಗೆ ನಿಪಿ.18 ರಂತೆ ನೋಟೀಸನ್ನು ಜಾರಿ ಮಾಡಿ ಪಂಚರನ್ನಾಗಿ ಬರಮಾಡಿಕೊಂಡಿದ್ದಾಗಿ, ಅವರ ಸಮಕ್ಷಮ ನಿಪಿ.19 ರಂತೆ ಶವ ಪಂಚನಾಮೆಯನ್ನು ಜರುಗಿಸಿದ್ದಾಗಿ, ಅದರಲ್ಲಿ ಮೃತನ ಮೈ ಮೇಲೆ ಕಂಡು ಬಂದ ಗಾಯಗಳ ಮತ್ತು ಆತನ ಮೈ ಮೇಲಿದ್ದ ಬಟ್ಟೆಗಳ ವಿವರಗಳನ್ನು ನಮೂದು ಮಾಡಿದ್ದಾಗಿ, ಆ ಸಮಯದಲ್ಲಿ ಪ್ರಾಸಾ.9 ರವರಿಂದ ನಿಪಿ.9 ರಿಂದ ನಿಪಿ.17 ರಂತೆ ಫೋಟೋಗಳನ್ನು

ತೆಗೆಸಿದ್ದಾಗಿ, ಫ್ರಾಸಾ.2, ಚಾಸಾ.6, ಫ್ರಾಸಾ.4 ರವರ ಹೇಳಿಕೆಗಳನ್ನು ಪಡೆದುಕೊಂಡಿದ್ದಾಗಿ ಹೇಳಿರುವುದು ಸುಳ್ಳು ಎಂದರೆ ಸರಿಯಲ್ಲ.

51. ದಿನಾಂಕ 15.03.2023 ರಂದು ಚಾಸಾ.9 ರವರ ಹೇಳಿಕೆಯನ್ನು ಪಡೆದಿದ್ದಾಗಿ, ಫ್ರಾಸಾ.1 ರವರ ಹೇಳಿಕೆಯನ್ನು ದಾಖಲಿಸಲು ಅವರನ್ನು ನ್ಯಾಯಾಧೀಶರ ಬಳಿ ನಿಪಿ.46 ಮನವಿಯೊಂದಿಗೆ ಸಿಬ್ಬಂದಿಯ ಮೂಲಕ ಹಾಜರುಪಡಿಸಿದ್ದಾಗಿ ಹೇಳಿರುವುದು ಸುಳ್ಳು ಎಂದರೆ ಸರಿಯಲ್ಲ.

52. ದಿ: 19-03-2023 ರಂದು ಫ್ರಾಸಾ.1 ರವರ ಮುಂದುವರೆದ ಹೇಳಿಕೆಯನ್ನು ಪಡೆದುಕೊಂಡಿದ್ದಾಗಿ, ಮಂಗಳೂರಿನ ವೆನಲಾಕ್ ಆಸ್ಪತ್ರೆಯಿಂದ ಮೃತ ರವಿರವರ ಮರಣೋತ್ತರ ಪರೀಕ್ಷಾ ವರದಿಯನ್ನು ನಿಪಿ.31 ರಂತೆ ಪಡೆದುಕೊಂಡಿದ್ದಾಗಿ, ಫ್ರಾಸಾ.5 ರವರು ಸಂಗ್ರಹಿಸಿದ್ದ ವಿಸ್ತಾರವನ್ನು ಪಡೆದುಕೊಂಡಿದ್ದಾಗಿ ಹೇಳಿರುವುದು ಸುಳ್ಳು ಎಂದರೆ ಸರಿಯಲ್ಲ.

53. ದಿ: 20-03-2023 ರಂದು ಕೃತ್ಯ ನಡೆದ ಸ್ಥಳದ ಬಗ್ಗೆ ದಾಖಲೆಯನ್ನು ನೀಡುವಂತೆ ಬಿ.ಕಣಬೂರು ಗ್ರಾಮ ಪಂಚಾಯ್ತಿಯ ಪಿ.ಡಿ.ಒ. ರವರಿಗೆ ಮತ್ತು ಕೃತ್ಯ ನಡೆದ ಸ್ಥಳದ ನಕ್ಷೆಯನ್ನು ತಯಾರಿಸಿಕೊಡುವಂತೆ ಕೊಪ್ಪ ಲೋಕೋಪಯೋಗಿ ಇಲಾಖೆಗೆ ನಿಪಿ.32 ಮತ್ತು ನಿಪಿ.35 ರಂತೆ ಮನವಿಗಳನ್ನು ಸಲ್ಲಿಸಿದ್ದಾಗಿ ಹೇಳಿರುವುದು ಸುಳ್ಳು ಎಂದರೆ ಸರಿಯಲ್ಲ.

54. ದಿ: 21-03-2023 ರಂದು ನ್ಯಾಯಾಲಯಕ್ಕೆ ಮನವಿಯನ್ನು ಸಲ್ಲಿಸಿ ಆರೋಪಿಯನ್ನು ಎರಡು ದಿನಗಳ ಕಾಲ ನಿಮ್ಮ ವಶಕ್ಕೆ ಪಡೆದುಕೊಂಡು ಆತನನ್ನು ವಿಚಾರಿಸಿದ್ದಾಗಿ, ಆತನ ಸ್ವಇಚ್ಛಾ ಹೇಳಿಕೆಯನ್ನು ನಿಪಿ.49 ರಂತೆ ಪಡೆದುಕೊಂಡಿದ್ದಾಗಿ, ಆರೋಪಿ ತನ್ನ

ಸ್ವಚ್ಛಾಹೇಳಿಕೆಯಲ್ಲಿ ಆ ದಿನ ತಾನು ಧರಿಸಿದ್ದ ಬಟ್ಟೆಗಳನ್ನೇ ಕೃತ್ಯವೆಸಗಿದ ಸಮಯದಲ್ಲಿ ಧರಿಸಿದ್ದಾಗಿ ಮತ್ತು ಅವುಗಳನ್ನು ತಾನು ಜೈಲಿನಲ್ಲಿರುವಾಗ ತೊಳೆದು ಹಾಕಿಕೊಂಡಿದ್ದಾಗಿ ತಿಳಿಸಿದ್ದಾಗಿ ಹೇಳಿರುವುದು ಸುಳ್ಳು ಎಂದರೆ ಸರಿಯಲ್ಲ.

55. ಫ್ರಾಸಾ.3 ಮತ್ತು 4 ರವರಿಗೆ ನಿಪಿ.20 ರಂತೆ ನೋಟೀಸನ್ನು ಜಾರಿ ಮಾಡಿ ಪಂಚರನ್ನಾಗಿ ಬಾಳೆಹೊನ್ನೂರು ಪೊಲೀಸ್ ಠಾಣೆಗೆ ಬರಮಾಡಿಕೊಂಡಿದ್ದಾಗಿ, ಆರೋಪಿ ಫ್ರಾಸಾ.1 ರವರ ಮನೆಯಲ್ಲಿ ಉಳಿದುಕೊಂಡಿದ್ದರಿಂದ ಅವರ ಮನೆಯಿಂದ ಆರೋಪಿಯ ಬಟ್ಟೆಗಳನ್ನು ತರಿಸಿಕೊಂಡು ಅವುಗಳನ್ನು ಆರೋಪಿತನಿಗೆ ನೀಡಿದ ಮೇರೆಗೆ ಆತ ಅವುಗಳನ್ನು ಹಾಕಿಕೊಂಡು ಆ ಸಮಯದಲ್ಲಿ ಆತ ಧರಿಸಿದ್ದ ಒಂದು ಬಿಳಿ, ನೀಲಿ, ಹಸಿರು ಬಣ್ಣ ಮಿಶ್ರಿತ ಚೌಕಳಿ ಇರುವ ತುಂಬು ತೋಳಿನ ಶರ್ಟು ಮತ್ತು ಒಂದು ನೀಲಿ ಬಣ್ಣದ ಜೀನ್ಸ್ ಪ್ಯಾಂಟನ್ನು ಮೇಲೆ ಹೇಳಿದ ಪಂಚರ ಸಮಕ್ಷಮ ಹಾಜರುಪಡಿಸಿದ್ದಾಗಿ, ಅವುಗಳನ್ನು ನೀವು ನಿಪಿ.21 ರಂತೆ ಪಂಚನಾಮೆಯನ್ನು ಜರುಗಿಸಿ ಅಮಾನತುಪಡಿಸಿಕೊಂಡಿದ್ದಾಗಿ ಹೇಳಿರುವುದು ಸುಳ್ಳು ಎಂದರೆ ಸರಿಯಲ್ಲ.

56. ಸಂಜೆ 5.45 ಗಂಟೆಗೆ ನಾನು ಇಲಾಖಾ ವಾಹನದಲ್ಲಿ ಪಂಚರು, ಚಾಲಕ, ಆರೋಪಿ ಮತ್ತು ಸಿಬ್ಬಂದಿಯೊಂದಿಗೆ ಠಾಣೆಯಿಂದ ಹೊರಟು ಆರೋಪಿ ತೋರಿಸಿದ ಮಾರ್ಗದಲ್ಲಿ ಸಂಜೆ 5.55 ಗಂಟೆಗೆ ಸೀಕೆ ಗ್ರಾಮಕ್ಕೆ ತಲುಪಿದ್ದಾಗಿ, ಸದರಿ ಗ್ರಾಮದಲ್ಲಿ ಎನ್.ಆರ್.ಪುರ-ಬಾಳೆಹೊನ್ನೂರು ರಸ್ತೆ ಬದಿಯಲ್ಲಿ ಆರೋಪಿ ವಾಹನವನ್ನು ನಿಲ್ಲಿಸುವಂತೆ ತಿಳಿಸಿದಾಗ ವಾಹನವನ್ನು ನಿಲ್ಲಿಸಿದ ಬಳಿಕ ಆತ ವಾಹನದಿಂದ ಇಳಿದು ರಸ್ತೆ ಬದಿಯಲ್ಲಿದ್ದ ಒಂದು ಮನೆಯನ್ನು

ತೋರಿಸಿ ಸದರಿ ಮನೆ ತನ್ನ ತಂಗಿಯಾದ ಪ್ರಾಸಾ.1 ರವರದ್ದು ಎಂದು ತಿಳಿಸಿ ತಾನು ಅಲ್ಲಿ ವಾಸವಾಗಿದ್ದಾಗಿ ತಿಳಿಸಿ ಸದರಿ ಮನೆಯಿಂದ ಸುಮಾರು 15 ಅಡಿ ದೂರ ಆಗ್ನೇಯ ದಿಕ್ಕಿಗೆ ಇರುವ ಒಂದು ಶೆಡ್ ನ್ನು ತೋರಿಸಿ ಸದರಿ ಶೆಡ್ ನ ಒಂದು ಮೂಲೆಯಲ್ಲಿ ಗುದ್ದಲಿ ಬಿದ್ದಿದ್ದಾಗಿ ಅದನ್ನು ತಾನು ರವಿರವರನ್ನು ಕೊಲೆ ಮಾಡಲು ತೆಗೆದುಕೊಂಡಿದ್ದಾಗಿ, ನಂತರ ತಾನು ಸದರಿ ಗುದ್ದಲಿಯಿಂದ ರವಿರವರ ಮೇಲೆ ಹಲ್ಲೆ ಮಾಡಿದ ಬಳಿಕ ಅದನ್ನು ಅದೇ ಶೆಡ್ ನಲ್ಲಿ ಬಿಸಾಡಿದ್ದಾಗಿ ತಿಳಿಸಿದನು ಎಂದು ಹೇಳಿರುವುದು ಸುಳ್ಳು ಎಂದರೆ ಸರಿಯಲ್ಲ. ಸದರಿ ಸ್ಥಳದಲ್ಲಿ ಸಂಜೆ 5.55 ಗಂಟೆಯಿಂದ 7 ಗಂಟೆಯವರೆಗೆ ನಿಪಿ.24 ರಂತೆ ಮೇಲೆ ಹೇಳಿದ ಪಂಚರ ಸಮಕ್ಷಮ ಪಂಚನಾಮೆಯನ್ನು ಜರುಗಿಸಿದನು ಮತ್ತು ನಿಪಿ.25 ರಿಂದ ನಿಪಿ.28 ರಂತೆ ಪೋಟೋಗಳನ್ನು ತೆಗೆಸಿದನು ಎಂದು ಹೇಳಿರುವುದು ಸುಳ್ಳು ಎಂದರೆ ಸರಿಯಲ್ಲ.

57. ಪ್ರಕರಣದಲ್ಲಿ ಅಮಾನತು ಪಡಿಸಿಕೊಳ್ಳಲಾಗಿದ್ದ ವಸ್ತುಗಳನ್ನು ಚಾಸಾ.18 ರವರ ಮುಖಾಂತರ ವಿಧಿ ವಿಜ್ಞಾನ ಪರಿಶೀಲನೆಗಾಗಿ ದಿಃ 23-03-2023 ರಂದು ಆರ್ ಎಫ್ ಎಸ್ ಎಲ್ ಮಂಗಳೂರಿಗೆ ಕಳುಹಿಸಿಕೊಟ್ಟನು, ಅದೇ ದಿನ ಪ್ರಾಸಾ.9 ರವರ ಹೇಳಿಕೆಯನ್ನು ಪಡೆದುಕೊಂಡನು ಎಂದು ಹೇಳಿರುವುದು ಸುಳ್ಳು ಎಂದರೆ ಸರಿಯಲ್ಲ.

58. ದಿಃ 05-05-2023 ರಂದು ಪ್ರಾಸಾ.6 ರವರಿಂದ ಕೃತ್ಯ ನಡೆದ ಸ್ಥಳಕ್ಕೆ ಸಂಬಂಧಿಸಿದ ದಾಖಲೆಗಳನ್ನು ವರದಿಯೊಂದಿಗೆ ನಿಪಿ.33 ಮತ್ತು ನಿಪಿ.34 ರಂತೆ ಪಡೆದುಕೊಂಡಿದ್ದಾಗಿ, ಸದರಿ ದಾಖಲೆಗಳ ಪ್ರಕಾರ ಕೃತ್ಯ ನಡೆದ ಸ್ಥಳವು ಪ್ರಾಸಾ.1 ರವರ ಮಾವ ಅಂದರೆ ಮೃತನ ತಂದೆಯಾದ

ನೀಲಯ್ಯ ಪೂಜಾರಿರವರ ಹೆಸರಿನಲ್ಲಿ ಇರುತ್ತದೆ ಎಂದು ಹೇಳಿರುವುದು ಸುಳ್ಳು ಎಂದರೆ ಸರಿಯಲ್ಲ. ಸದರಿ ದಾಖಲೆಗಳನ್ನು ದಿಃ 05-05-2023 ರಂದು ಪಡೆದುಕೊಂಡಿದ್ದಾಗಿ ಆದರೆ ಕೈ ತಪ್ಪಿನಿಂದಾಗಿ ದಿನಾಂಕವನ್ನು 05-04-2023 ಎಂದು ನಮೂದಿಸಿದ್ದಾಗಿ ಹೇಳಿರುವುದು ಸುಳ್ಳು ಎಂದರೆ ಸರಿಯಲ್ಲ.

59. ಕೃತ್ಯಕ್ಕೆ ಬಳಸಲಾದ ಆಯುಧವನ್ನು ಮರಣೋತ್ತರ ಪರೀಕ್ಷೆ ನಡೆಸಿದ್ದ ವೈದ್ಯರಾದ ಪ್ರಾಸಾ.5 ರವರಿಗೆ ಕಳುಹಿಸಿಕೊಟ್ಟು ಅವರು ಮರಣೋತ್ತರ ಪರೀಕ್ಷೆಯಲ್ಲಿ ತಿಳಿಸಿರುವ ಗಾಯಗಳು ಸದರಿ ಆಯುಧದಿಂದ ಆಗುವ ಸಾಧ್ಯತೆಯ ಬಗ್ಗೆ ವರದಿ ನೀಡುವಂತೆ ಕೋರಲು ಮನವಿಯನ್ನು ತಯಾರಿಸಿದ್ದೆನು, ಆದರೆ ಅಷ್ಟರಲ್ಲಿ ಪ್ರಾಸಾ.5 ರವರು ಲಕ್ಷದ್ವಿಪಕಕ್ಕೆ ಕೆಲಸದ ಮೇರೆಗೆ 6 ತಿಂಗಳವರೆಗೆ ತೆರಳಿದ್ದರಿಂದ ನನಗೆ ಮನವಿಯನ್ನು ಅವರಿಗೆ ಸಲ್ಲಿಸಲು ಸಾಧ್ಯವಾಗಲಿಲ್ಲ, ಆದರೆ ಅವರು ಆ ಬಗ್ಗೆ ತಮ್ಮ ಅಭಿಪ್ರಾಯವನ್ನು ನ್ಯಾಯಾಲಯದಲ್ಲಿ ಸಾಕ್ಷ್ಯ ನುಡಿಯುವ ಕಾಲಕ್ಕೆ ತಿಳಿಸುವುದಾಗಿ ನನಗೆ ದೂರವಾಣಿ ಮೂಲಕ ತಿಳಿಸಿದ್ದರು ಎಂದು ಹೇಳಿರುವುದು ಸುಳ್ಳು ಎಂದರೆ ಸರಿಯಲ್ಲ.

60. ಅನಾರೋಗ್ಯದಿಂದ ಬಳಲುತ್ತಿದ್ದ ಪ್ರಾಸಾ.1 ರವರ ಗಂಡನಾದ ರವಿರವರು ರಸ್ತೆ ಅಪಘಾತದಲ್ಲಿ ಮೃತಪಟ್ಟಿದ್ದು ಅದನ್ನು ಬಳಸಿಕೊಂಡು ಪ್ರಾಸಾ.1 ರವರ ವಿರುದ್ಧ ಸುಳ್ಳು ದೂರನ್ನು ಕೊಟ್ಟಿದ್ದು, ತನಿಖೆಯಲ್ಲಿ ಆರೋಪಿಯ ವಿರುದ್ಧ ಯಾವುದೇ ಆರೋಪ ಸಾಬೀತಾಗದೇ ಇದ್ದರೂ ಸಹ ನೀವು ಪ್ರಾಸಾ.1 ರವರಿಗೆ ಸಹಾಯ ಮಾಡುವ ಉದ್ದೇಶದಿಂದ ಸರಿಯಾದ ನಿಟ್ಟಿನಲ್ಲಿ ತನಿಖೆಯನ್ನು ಮಾಡದೇ ಆರೋಪಿಯ ವಿರುದ್ಧ ಸುಳ್ಳು ದೋಷಾರೋಪಣಾ

ಪಟ್ಟಿಯನ್ನು ಸಲ್ಲಿಸಿ ಸುಳ್ಳು ಸಾಕ್ಷ್ಯ ನುಡಿಯುತ್ತಿದ್ದೀರಿ ಎಂದರೆ
ಸರಿಯಲ್ಲ.

ಮರು ವಿಚಾರಣೆ: ಇಲ್ಲ.

(ನನ್ನ ಉತ್ತರೇಖನಕ್ಕೆ ತೆರೆದ ನ್ಯಾಯಾಲಯದಲ್ಲಿ ಬೆರಳಚ್ಚು
ಮಾಡಲಾಯಿತು)

ಓ.ಹೇ.ಕೇ.ಸ.ಇ.ಎ.ಒ.

ಸಹಿ/-

(ಭಾನುಮತಿ ಬಿ.ಸಿ)

1 ನೇ ಹೆಚ್ಚುವರಿ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು,
ಚಿಕ್ಕಮಗಳೂರು.

ಸಾಕ್ಷಿಯ ಸಹಿ